

ta' fuq tal-gilda li joriġinaw fil-Vjetnam u li huma prodotti minn Best Royal Co. Ltd, Lac Cuong Footwear Co., Ltd, Lac Ty Co., Ltd, Saoviet Joint Stock Company (Megastar Joint Stock Company), VMC Royal Co. Ltd, Freetrend Industrial Ltd u l-kumpanija relatata magħha Freetrend Industrial A (Vietnam) Co., Ltd, Fulgent Sun Footwear Co., Ltd, General Shoes Ltd, Golden Star Co., Ltd, Golden Top Company Co., Ltd, Kingmaker Footwear Co. Ltd, Tripos Enterprise Inc., Vietnam Shoe Majesty Co., Ltd, u li jimplimenta s-sentenza tal-Qorti tal-Ġustizzja fil-Kawża Magħquda C-659/13 u C-34/14.

- 2) Il-preskrizzjoni prevista fl-Artikolu 221(3) tar-Regolament tal-Kunsill (KEE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità, kif emendat bir-Regolament (KE) Nru 2700/2000 tal-Parlament Ewropew u tal-Kunsill tas-16 ta' Novembru 2000 tapplika għall-gbir tad-dazji antidumping stabbiliti mir-Regolamenti ta' Implimentazzjoni msemmija fil-punt 1 tad-dispożittiv ta' din is-sentenza.

(¹) ĠU C 38, 6.2.2017.

Sentenza tal-Qorti tal-Ġustizzja (Awla Manja) tat-18 ta' Ġunju 2019 — Ir-Repubblika tal-Awstrija vs Ir-Repubblika Federali tal-Ġermanja

(Kawża C-591/17) (¹)

(Nuqqas ta' Stat li jwettaq obbligu — Artikoli 18, 34, 56 u 92 TFUE — Leġislazzjoni ta' Stat Membru li tippredvi tariffa għall-użu tal-infrastrutturi għall-vetturi bil-mutur privati — Sitwazzjoni li fiha s-sidien ta' vetturi rreġistrati f'dan l-Istat Membru jibbenefikaw minn eżenzjoni tat-taxxa fuq il-vetturi bil-mutur ta' ammont li jikkorrispondi għal din it-tariffa)

(2019/C 270/04)

Lingwa tal-kawża: il-Ġermaniż

Partijiet

Rikorrenti: Ir-Repubblika tal-Awstrija (rappreżentanti: G. Hesse, J. Schmoll u C. Drexel, aġenti)

Konvenuta: Ir-Repubblika Federali tal-Ġermanja (rappreżentanti: T. Henze u S. Eisenberg, aġenti, assistiti minn C. Hillgruber, Rechtsanwalt)

Intervenjent insostenn tar-rikorrenti: Ir-Renju tal-Pajjiżi l-Baxxi (rappreżentanti: J. Langer, J.M. Hoogveld u M. Bulterman, aġenti)

Intervenjent insostenn tal-konvenuta: Ir-Renju tad-Danimarka (rappreżentanti: Nymann-Lindegren u M. Wolff, aġenti)

Dispożittiv

- 1) Billi introduċiet it-tariffa għall-użu tal-infrastrutturi għall-vetturi bil-mutur u billi pprovdiet, simultanjament, eżenzjoni mit-taxxa fuq il-vetturi bil-mutur privati ta' ammont li huwa minn tal-inqas ekwivalenti għal dak tat-tariffa mhallsa, favur sidien ta' vetturi rreġistrati fil-Ġermanja, ir-Repubblika Federali tal-Ġermanja naqset milli tissodisfa l-obbligi tagħha taht l-Artikoli 18, 34, 56 u 92 TFUE.
- 2) Il-kumpliment tar-rikors huwa miċhud.

- 3) Ir-Repubblika Federali tal-Ġermanja hija kkundannata thallas tliet kwarti tal-ispejjeż sostnuti mir-Repubblika tal-Awstrija u għandha tbatlha l-ispejjeż tagħha.
- 4) Ir-Repubblika tal-Awstrija għandha tbatlha kwart tal-ispejjeż tagħha.
- 5) Ir-Renju tal-Pajjiżi l-Baxxi u r-Renju tad-Danimarka għandhom ibatu l-ispejjeż rispettivi tagħhom.

(¹) ĠU C 402, 27.11.2017.

Sentenza tal-Qorti tal-Ġustizzja (L-Ewwel Awla) tad-19 ta' Ġunju 2019 (talba għal deċiżjoni preliminari ta' l' Högsta förvaltningsdomstolen — L-Isvezja) — Skatteverket vs Memira Holding AB

(Kawża C-607/17) (¹)

(Rinviju għal deċiżjoni preliminari — Taxxa fuq il-kumpanniji — Grupp ta' kumpanniji — Libertà ta' stabbiliment — Tnaqqis tat-telf subit minn sussidjarja mhux residenti — Kunċett ta' "telf definitiv" — Amalgamazzjoni-assorbiment tas-sussidjarja mill-kumpannija omm — Leġiżlazzjoni tal-Istat ta' residenza tas-sussidjarja li tipprova għat-tnaqqis tat-telf fil-kuntest ta' amalgamazzjoni biss lill-entità li tkun sostnietu)

(2019/C 270/05)

Lingwa tal-kawża: l-Isvediz

Qorti tar-rinviju

Högsta förvaltningsdomstolen

Partijiet fil-kawża prinċipali

Rikorrent: Skatteverket

Konvenuta: Memira Holding AB

Dispożittiv

- 1) Għall-finijiet tal-evalwazzjoni tan-natura definitiva tat-telf ta' sussidjarja mhux residenti, fis-sens tal-punt 55 tas-sentenza tat-13 ta' Diċembru 2005, Marks & Spencer (C-446/03, EU:C:2005:763), iċ-ċirkustanza li l-Istat Membru li taqa' tahtu s-sussidjarja ma jippermettix li jiġi ttrasferit it-telf ta' kumpannija lil persuna taxxabbli oħra f'każ ta' amalgamazzjoni, filwaqt li tali trasferiment huwa previst mill-Istat Membru li taqa' tahtu l-kumpannija omm f'każ ta' amalgamazzjoni bejn kumpanniji residenti, ma hijiex determinanti, dment li l-kumpannija omm ma turix li huwa impossibbli għaliha li tivvalorizza dan it-telf billi ssib mezz, b'mod partikolari permezz ta' ċessjoni, sabiex dan jittiehed inkunsiderazzjoni fiskalment minn terz fi snin futuri.
- 2) F'każ li iċ-ċirkustanza msemmija fl-ewwel domanda ssir rilevanti, huwa indifferenti l-fatt li l-Istat ta' residenza tas-sussidjarja, ma teżisti l-ebda entità oħra li setgħet tnaqqas dan it-telf f'każ ta' amalgamazzjoni kieku tali tnaqqis kien awtorizzat.

(¹) ĠU C 5, 8.1.2018.